

તા. ૨૨-૦૧-૨૦૨૬, ગુરુવાર, (જામનગર આવૃત્તિ)

સૌરાષ્ટ્ર આસપાસ

# જામનગરમાં પેટ શોપમાં અકસ્માતે આગ ભભૂકતા દોડધામ

## પિંજરામાં રાખેલ એક શ્યાન અને ચાર પક્ષીઓના ગુંગણામણના કારણે મૃત્યુ : ફાયરે અન્ય પશુ પક્ષીઓને બચાવી લીધા



તસવીર: સુનિલ યુગાસમા

જામનગર : જામનગરમાં ગોલુલ નગર જકાતનાકા વિસ્તારમાં આવેલી પેટ પેલેસ નામની દુકાનમાં ગઈકાલે રાત્રિના અરસામાં અકસ્માતે શોર્ટ સર્કિટ થવાના કારણે આગ લાગી હતી, જેને કારણે ભારે દોડધામ થઈ હતી. દુકાનના

માલિક હરેશ ગોસ્વામી કે જેઓ દુકાન બંધ કરીને ઘરે ગયા હતા, ત્યારબાદ દુકાનમાં શોર્ટ સર્કિટ થઈ હોવાના કારણે આગ લાગી ગઈ હોવાથી તરત જ ફાયર બ્રિગેડને જાણ કરી હતી. જેથી ફાયર સ્ટેશન ઓફિસર

કામિલ મહેતા, રાકેશ ગોકાણી તથા અન્ય ફાયરના જવાનો ઘટના સ્થળે દોડી ગયા હતા, અને સૌ પ્રથમ પાણીનો મારો ચલાવી આગને બુજાવી દીધી હતી. ત્યારબાદ અંદર જઈને નિરીક્ષણ કરતાં કેટલાક પક્ષીઓ અને પ્રાણી વગેરેને

પિંજરામાં રાખવામાં આવ્યા હતા, જે પિંજરા વગેરેને તાત્કાલિક બહાર કાઢવાનો પ્રયત્ન કર્યો હતો. પરંતુ આગના ધુમાડા અને ગુંગણામણના કારણે બજરીગર અને લવબર્ડ પ્રજાતિના ચાર પક્ષીઓના સ્થળ પર જ મૃત્યુ નીપજ્યા હતા,

જ્યારે એક ડોગનું સ્થળ પર જ મૃત્યુ નીપજ્યું હતું. પિંજરામાં રહેલા અન્ય સાત ડોગને બચાવી લઈ અન્ય જગ્યાએ ખસેડવામાં આવ્યા છે, અને પશુચિકિત્સક દ્વારા તેઓને તાત્કાલિક સારવાર કરવામાં આવી

રહી છે. સાથો સાથ અંદર રહેલા ૧૨ પક્ષીઓને પણ બચાવી લેવામાં આવ્યા છે, અને તેની પછ સારવાર ચાલી રહી છે. દુકાનમાં ઈલેક્ટ્રીક વાયરિંગમાં શોર્ટ સર્કિટના કારણે આગ લાગી હોવાનું પ્રાથમિક તપાસમાં જાણવા મળી રહ્યું છે.

# દારકામાં યુવાનની છાતીમાં લોખંડનો સળિયો ધૂસી જતા મોત નીપજ્યું

## દારકા : દારકામાં ઈલેક્ટ્રિક કામ દરમિયાન લોખંડનો સળિયો યુવાનના છાતીના ભાગે ધૂસી જતા તેનું મૃત્યુ નિપજતા પરિવારમાં ભારે કષ્ટતા પ્રસરી ગઈ છે. આ બનાવની જાણ થતા સ્થાનિક પોલીસે સ્થળપર દોડી જઈ આગળની તપાસ હાથ ધરી હતી.



મૃતકનો ફાઇલ ફોટો

પ્રાપ્ત માહિતી અનુસાર દારકા શહેરમાં ટ્રિકી અને ઈલેક્ટ્રિકનું કામ કરતા જીતેન્દ્રભાઈ હરજીભાઈ કણજીયા મોડી સાંજે અહીં આર. કે. નગરમાં ઈલેક્ટ્રિકનું કામ કરતા હોય દરમિયાન એકાએક નીચે પટકાયા હતા જેથી લોખંડનો સળિયો તેઓના છાતીના ભાગે ધૂસી જતા તાત્કાલિક લોહીલુહાણ હાલતમાં પ્રથમ દારકા બાદ ખંભાળિયાની હોસ્પિટલમાં સારવાર માટે લઈ જવામાં

આવતા હોઈ પરંતુ માર્ગમાં જ તેઓનું મૃત્યુ નિપજતા પરિવારમાં હૈયાફટ રુદન છવાય ગયું હતું. બીજી તરફ આ બનાવની જાણ થતા સ્થાનિક પોલીસ કાફલો ઘટનાસ્થળે દોડી ગયો હતો અને વધુ તપાસ આરંભી હતી. મૃતક જીતેન્દ્રભાઈ પરિણીત હતા અને તેઓને સંતાનમાં બે દીકરીઓ છે.

# જામનગરના ઓટો કન્સલ્ટના ધંધાર્થીને અમદાવાદની મહિલાએ ૨ લાખનું માર્યું બુચ પોતાની કાર વેચવા ગૂગલ પે મારફ્ટ રૂપિયા પડાવી લઈ ઉપરથી ધમકી આપી

જામનગર : જામનગરમાં કાલાવડ નાકા બહાર રહેતા અને ઓટો બ્રોકર તરીકેની પેઢી ચલાવતા મોહમ્મદભાઈ સમા કે જેઓને કારના વેચાણ મામલે એવિલકેશનથી એક જાણકારી મળી શમાએ કારના વેચાણના બહાને પોતાની પાસેથી રૂપિયા બે લાખ દસ હજારની રકમ પડાવી લઈ કાર નહીં આપી છોતરપિંડી કરવા અંગે અમદાવાદમાં જઈને હોમ ટ્રાગડ બસ સ્ટેન્ડ પાસે રહેતી બીનીતાબેન ગોવિંદભાઈ પટેલ નામની મહિલા સામે ફરિયાદ નોંધાવી છે. પોલીસ ફરિયાદમાં જાહેર

કરોયા અનુસાર ફરિયાદી મોહમ્મદભાઈ સમા કે જેઓને કારના વેચાણ મામલે એવિલકેશનથી એક જાણકારી મળી હતી, અને બીનીતાબેન પટેલ કે જેઓએ પોતાની કાર મોટી ભાણાગર પાસે અકસ્માત ઘટના બની હતી, પરંતુ બીનીતાબેને પોતાના પતિનું અવસાન થયું છે, તેમજ અન્ય જુદા જુદા કારણો દર્શાવી વાહનના કાગળો મોકલવા નહતા, અને આખરે પોતાને કાર વેચવી નથી, તેમ જણાવી દીધું હતું.

જેથી કાર બ્રોકરે પોતાની બે લાખ દસ હજારની રકમ પરત માગતાં તે નહીં આપી વિશ્વાસઘાત અને છોતરપિંડી કરી હોવાથી આખરે મામલો સીટી એ. ડિવિઝન પોલીસ મથકમાં લઈ જવાયો છે, અને કાર બ્રોકરની ફરિયાદના આધારે પોલીસે અમદાવાદની મહિલા બીનીતાબેન પટેલ સામે છોતરપિંડીની કલમ હેઠળ ગુનો નોંધ્યો છે, અને તપાસનો દોર અમદાવાદ સુધી લંબાયો છે.

જેથી કાર બ્રોકરે પોતાની બે લાખ દસ હજારની રકમ પરત માગતાં તે નહીં આપી વિશ્વાસઘાત અને છોતરપિંડી કરી હોવાથી આખરે મામલો સીટી એ. ડિવિઝન પોલીસ મથકમાં લઈ જવાયો છે, અને કાર બ્રોકરની ફરિયાદના આધારે પોલીસે અમદાવાદની મહિલા બીનીતાબેન પટેલ સામે છોતરપિંડીની કલમ હેઠળ ગુનો નોંધ્યો છે, અને તપાસનો દોર અમદાવાદ સુધી લંબાયો છે.

# બીજડિયા પાસે કારમાંથી ઈંગ્લીશ દારૂનો જથ્થો ઝડપાયો

જામનગર : જામનગર-રાજકોટ હાઈવે પર બીજડિયા બાયપાસ પાસે બાતમીના આધારે એલસીબી પોલીસે વોચ ગોઠવી ઈકો કારમાંથી ઈંગ્લીશ દારૂના જથ્થા સાથે શસ્પને ઝડપી લીધા હતા અને ઈંગ્લીશ દારૂ તથા કાર સહિત રૂપિયા ૬ લાખ ઉપરાંતનો મુદામાલ કબ્જે કર્યો હતો જ્યારે દારૂનો જથ્થો મોકલનાર મહેસાણા જિલ્લાના શસ્પની સંડોવણી ખુલતા તમામ સામે દારૂબંધી ધારા હેઠળ ગુન્હો દાખલ કરી ધોરણસરની કાર્યવાહી હાથ ધરવામાં આવી હતી. પ્રાપ્ત માહિતી અનુસાર



તસવીર: સુનિલ યુગાસમા

દારૂની ૧૯૨ બોટલ અને કાર સહિત રૂ. ૬.૨૧ લાખના મુદામાલ સાથે બેની અટકાયત, સલાયતની શોધખોળ જામનગરના પીજડિયા બાયપાસ . ડી. આર. ૦૬૨૩ નંબરની કાર પાસે એલસીબી પોલીસે ખાનગી હતી દરમિયાન અહીંથી જી.જી. ૧૦ પસાર થતી હોય જેની તલાસી લેતા

તેમાંથી રૂપિયા ૨.૧૧ લાખની કિંમતની ઈંગ્લીશ દારૂની ૧૯૨ નંગ બોટલો મળી આવતા કારમાં સવાર લાલપુર તાલુકાના જાખર ગામના વિકમસિંહ ગૌતમસિંહ સોલંકી અને અર્જુનસિંહ મનુભા જાહેરાની ધરપકડ કરી ઈંગ્લીશ દારૂ ઉપરાંત ૪ લાખની કિંમતની કાર સહિત રૂપિયા ૬.૨૧ લાખનો મુદામાલ કબ્જે કર્યો હતો જ્યારે આ દારૂનો જથ્થો મોકલનાર મહેસાણા જિલ્લાના કટોસણ ગામના ઉપેન્દ્રસિંહ જાલા નામના શસ્પની સંડોવણી ખુલતા તેને ફરાર જાહેર કરી ઝડપી લેવા કમ્મર કસી છે.

# જામનગરના બેડી બંદરમાં સિલ કરેલ ફેક્ટરીમાંથી ૭.૫૦ લાખના સામાનની તસ્કરી ચોકીદારી કરતા બે સિક્યુરિટી ગાર્ડનું કારસ્તાન, બેંકના મેનેજરે ફરિયાદ નોંધાવી

જામનગર : જામનગરમાં બીડીબંદર રોડ પર આવેલી એક ફેક્ટરી, કે જે સેન્ટ્રલ બેન્ક ઓફ ઈન્ડિયા દ્વારા સીલ કરવામાં આવી હતી, અને ત્યાં સિક્યુરિટી ગાર્ડને મૂકવામાં આવ્યા હતા, જે બે સિક્યુરિટી ગાર્ડ અંદરથી રૂપિયા સાડા સાત લાખની માલમતા ચોરી કરી લઈ ગયાની ફરિયાદ પોલીસમાં નોંધાવતાં ચકચાર જાગી છે. જામનગરમાં ટિગજામ સર્કલ વિસ્તારમાં રહેતા અને સેન્ટ્રલ બેન્ક ઓફ ઈન્ડિયાની જામનગરની એક બ્રાન્ચમાં બ્રાન્ચ મેનેજર તરીકે ફરજ બજાવતા સુનિલભાઈ એક બ્રાન્ચમાં બ્રાન્ચ મેનેજર તરીકે ફરજ બજાવતા સુનિલભાઈ અન્ય પ્રસાદ કુર્મીએ જામનગરના સીટી બી. ડિવિઝન પોલીસ મથકમાં ફરિયાદ કરી જણાવ્યું છે કે બેડી બંદર

રોડ પર આવેલી એક ફેક્ટરી બેન્ક દ્વારા સિલ કરાઈ છે, જેમાંથી રૂપિયા સાડા સાત લાખની માલમતાની ચોરી કરી લઈ જવા અંગે ખાનગી સિક્યુરિટી પેઢીના બે સિક્યુરિટી ગાર્ડ નીતીશકુમાર બદરીપ્રસાદ, તેમજ ટિપક શેરસિંહ સામે ફરિયાદ નોંધાવી છે. જે બંને ગાર્ડ રાજસ્થાનના વતની છે, અને ઉપરોક્ત માલ સામાનની એક ચોરી કરી ટ્રકમાં લઈ ગયાનું પોલીસ ફરિયાદમાં જણાવ્યું છે. ફરિયાદી બ્રાન્ચ મેનેજર કે જેઓ દ્વારા બેડી બંદર રોડ પર આવેલી સિલ્વર પ્રોટેઈન પ્રાઈવેટ લિમિટેડ કંપનીની ફેક્ટરી કે જે લોન ભરપાઈ કરી ન હોવાથી બેંક દ્વારા સીલ કરવામાં આવી હતી, અને

તેના ઉપર બે સિક્યુરિટી ગાર્ડને મૂકવામાં આવ્યા હતા. જે સીલ કરેલી ફેક્ટરીમાંથી ગત ૮મી જાન્યુઆરીના રાત્રિના સમયગાળા દરમિયાન ઉપરોક્ત બંને સિક્યુરિટી ગાર્ડ નીતેશકુમાર તથા ટિપક શેરસિંહ કે જેઓ અંદર રાખવામાં આવેલી ૧૨ નંગ ઈલેક્ટ્રીક મોટર, ટ્રાન્સફોર્મર, તેમજ લોખંડનો સ્કેપનો માલ સામાન વગેરે રૂપિયા ૭,૫૦,૦૦૦ ની માલમતા કે જે એક ટ્રકમાં ભરીને ચોરી કરી લઈ ગયા હોવાનું સીસીટીવી કેમેરા મારફતે ધ્યાનમાં આવ્યું હતું. તેથી આ મામલો સીટી બી. ડિવિઝન પોલીસ મથકમાં લઈ જવાયો છે અને રાજસ્થાનના બંને સિક્યુરિટી ગાર્ડ સામે પોલીસે ગુનો નોંધી બંનેની શોધખોળ હાથ ધરી છે.

# ભાણવડના ચોખંડા ગામે દેશી દારૂનો આથો ઝડપાયો, આરોપી નહીં!

ભાણવડ : દેવભૂમિ દારકા જિલ્લાના ભાણવડ વિસ્તારમાં દારૂની બદીને ડામી દેવા પોલીસે સતર્ક બની છે. તાલુકાના ચોખંડા ગામે એક રહેણાંક મકાનમાં બાતમીના આધારે પોલીસે દરોડો પાડી રૂ. ૨૦ હજારનો દારૂ બનાવવાનો કાચો આથો ઝડપી પાડ્યો હતો. જો કે, બુટલેગરને પોલીસની ગંધ આવી જતા તે ફરાર થયો છે. પોલીસે બનાવ અંગે તેની શોધખોળ આદરી છે. ભાણવડ પંચકમાં પોલીસ પેટ્રોલીંગ કરી રહી હતી તે દરમિયાન તાલુકાના . ચોખંડા ગામે રહેણાંક કાનમાં દારૂનો વેપલો ચાલતો હોવાની પોલીસને બાતમી મળી હતી જેથી પોલીસે સ્થળ ઉપર મકાનની અંદર તલાશી લીધી હતી. ત્યારે મકાન અંદરમાંથી પોલીસને રૂ. ૨૦ હજારની કિંમતનો દેશીદારૂ બનાવવાનો કાચો આથો ૧૦૦ લીટર મળી આવ્યો હતો. જો કે, નામચીન બુટલેગર હેદર ગુલમામદ હાલા (રહે. ચોખંડા) ફરાર થઈ ગયો હતો જેને ઝડપી પાડવા પોલીસ શોધખોળ કરી રહી છે. કડછા સહિત ગિરીશભાઈ ગોજયા, કેશુરભાઈ ભાટીયા, દરોડાની કાર્યવાહીમાં ભાણવડના પીઆઈ ચેતન દેસાઈ, પીએસઆઈ બી.કે. વેજાણદભાઈ બેરા, કેશુરભાઈ ભાટીયા, જેસાભાઈ બેરા, કિશોરસિંહ જાજી સહિત રોકાયા હતા.



# જામનગરમાં આંબેડકર બ્રિજ નીચેથી પસાર થતા યુવાનનું ટ્રેન હડફેટે મૃત્યુ

જામનગર : જામનગરમાં રહેતો એક યુવાન રેલવે લાઈન પરથી પસાર થતી વેળાએ ટ્રેન હડફેટે ચડી જતા તેમનું મૃત્યુ નીપજ્યું હતું. પ્રાપ્ત માહિતી મુજબ જામનગરમાં રાજવ નગર વિસ્તારમાં રહેતો અને મજૂરી કામ કરતો હરીશ મંગાભાઈ મકવાણા નામનો ૪૫ વર્ષનો શ્રમિક યુવાન આંબેડકર બ્રિજ નીચેની રેલવે લાઈન પરથી પસાર થઈ રહ્યો હતો, જે દરમિયાન ટ્રેન હેડન આવી જતાં માથાના ભાગે હેમરેજ સહિતની ગંભીર ઈજા થવાથી તેનું ઘટના સ્થળે જ ક્ષણ મૃત્યુ નીપજ્યું હતું. આ બનાવ અંગે મૃતકના કુટુંબી કુલદીપભાઈ દેવશીભાઈ મકવાણાએ પોલીસને જાણ કરતાં સીટી સી. ડિવિઝનના એએસઆઈ

ટી. કે. ચાવડા બનાવના સ્થળે દોડી ગયા પોસ્ટ મોર્ટમ કરાવ્યું છે, અને આ બનાવ હતા, અને મૃતદેહનો કબજો સંભાળી અંગેની વધુ તપાસ હાથ ધરી છે.

# જામનગરમાં મોબાઈલ પર ક્રિકેટનો સટ્ટો રમતો શસ્પ ઝડપાયો, બુકીની શોધખોળ

જામનગર : જામનગરમાં ટિગિવજય પ્લોટ વિસ્તારમાં રહેતો એક યુવાન જાહેરમાં મોબાઈલ પર ક્રિકેટ મેચનો સટ્ટો રમતો હોય જેને પોલીસે ઝડપી લઈ સાહિત્ય કબ્જે કર્યું છે. પ્રાપ્ત માહિતી મુજબ જામનગરમાં ટિગિવજય પ્લોટ શેરી નંબર ૫૮ માં રહેતો અશોક તુલસીદાસ માવ નામનો ભાનુશાળી શસ્પ ગઈકાલે જાહેરમાં પોતાના મોબાઈલ ફોનની આઈ.ડી. મારફતે ભારત અને ન્યૂઝીલેન્ડની મેચ વચ્ચે રમાઈ રહેલી ક્રિકેટ મેચ પર સટ્ટો રમી રહ્યો હોવાનું ધ્યાનમાં આવતાં સિટી એ. ડિવિઝન પોલીસે દરોડો પાડી તેને ઝડપી લીધો હતો, અને તેની પાસેથી રૂપિયા દસ હજારની કિંમતનો મોબાઈલ ફોન અને રોકડ રકમ સહિતનું સાહિત્ય કબ્જે કર્યું છે. પોલીસની પૂછપરછ દરમિયાન પોતે જામનગરમાં રહેતા શંકરભાઈ ઉર્ફે સી. ડી. રામાણી નામના બુકી સાથે ક્રિકેટના સોદાની કપાત કરતો હોવાનું કબૂલતાં પોલીસે શંકરભાઈને ફરારી જાહેર કર્યો છે અને તેની શોધખોળ હાથ ધરી છે.

# જામનગરમાં એસઆઈઆરના મુદ્દે 'આપ' દ્વારા રેલી યોજા જિલ્લા કલેક્ટરને આવેદન



જામનગર : સમગ્ર ગુજરાત રાજ્યભરમાં આમ આદમી પાર્ટી દ્વારા એસઆઈઆરના મુદ્દે તંત્ર સામે કાનૂની કાર્યવાહી કરવામાં આવી રહી છે, જે મુદ્દે જામનગરમાં પણ ગાજ્યો છે, અને આમ આદમી પાર્ટીના સ્થાનિક કાર્યકરો દ્વારા જિલ્લા કલેક્ટરને નોટિસ પાઠવવામાં આવી છે. આમ આદમી પાર્ટીના રાજ્ય પ્રમુખ ઈશુદાન ગઢવીએ પોતાના એડવોકેટ દ્વારા પાઠવેલી નોટિસની નકલ સાથે જામનગર જિલ્લાના પ્રમુખ રાજેન્દ્રસિંહ સોદાની રાહબરી હેઠળ આમ આદમી પાર્ટીના કાર્યકરોએ આજે રેલી યોજીને જામનગર જિલ્લા કલેક્ટર કચેરીએ પહોંચી જઈને નોટિસ પાઠવી છે.

# દારકા નજીક પ્રસ્તાવિત એરપોર્ટ પ્રોજેક્ટના વિરોધમાં ખેડૂતોનું પ્રાંત અધિકારીને આવેદન

પ્રોજેક્ટને અન્યત્ર ખસેડવા તેમજ તાત્કાલિક ખેડૂતલક્ષી નિર્ણય કરવામાં નહિ આવે તો હાઈકોર્ટ સુધી લડી લેવાની અપાઈ ચિમકી



દારકા : દારકા નજીકના વસઈ તથા આસપાસના ચાર ગામોમાં યાત્રાધામ દારકા માટે એરપોર્ટ નિર્માણના ધોરણ સમય પહેલા લેવાયેલ નિર્ણય બાદ શરૂ થયેલ પ્રાથમિક સર્વે અંગે ઉગ્ર વિરોધ બાદ ગઈકાલે અસરગ્રસ્ત ગામોના ખેડૂતોએ સુરોચ્યાર સાથે પ્રસ્તાવિત એરપોર્ટ પ્રોજેક્ટને અન્યત્ર ખસેડવાની માંગ સાથે દારકા પ્રાંત અધિકારીને આવેદન પત્ર પાઠવી વસઈ-મેવાસા સહિતની ફળદ્રુપ જમીનને બચાવવા હાઈકોર્ટ સુધી લડત આપવાની ચિમકી ઉચ્ચારી હતી.

દારકાના વસઈ નજીકના ચાર ગામોની જમીન પર પ્રસ્તાવિત એરપોર્ટ પ્રોજેક્ટનો વિરોધ વંદોળ દિન-પ્રતિદિન વધતો જતો હોય તેમ તંત્ર દ્વારા શરૂ કરાયેલ સરકારી જમીનો પરના પ્રાથમિક અને ત્યારબાદ કમ્પાઃ ખાનગી જમીનોના સર્વેનો કામગીરી કરવાનો વિરોધ ઉઠાયા બાદ ગઈકાલે વસઈ તથા મેવાસા ગામના ખેડૂતોએ મોટી સંખ્યામાં એકત્ર થઈ સુરોચ્યાર સાથે એરપોર્ટ પ્રોજેક્ટને અન્યત્ર ખસેડવાની માંગ કરતું આવેદનપત્ર દારકા પ્રાંત અધિકારી અમોલ આવટેને આપ્યું હતું. આ સાથે ખેડૂતોએ પૂર્વજો પાસેથી

પ્રાપ્ત પેટીની ફળદ્રુપ જમીનને ગુમાવવાની ભીતિ સાથે આ પ્રોજેક્ટને અન્યત્ર ખસેડવાની માંગ કરી હતી. સાથે જ આ જમીન પર એરપોર્ટ બનશે તો ફળદ્રુપ જમીન ધરાવતા ખેડૂતો ભૂમિહિન થઈ જશે અને આજિવિકા છિનવાશે તેવી રજૂઆત કરી ટૂંક સમયમાં આ અંગે ખેડૂતલક્ષી નિર્ણય નહિ લેવાય તો હાઈકોર્ટના દાર ખેડૂતવવાની પણ મૌખિક ચિમકી ઉચ્ચારી છે. પ્રાંત અધિકારીએ હાલના સર્વેની કામગીરીમાં ભૌગોલિક પરિસ્થિતિનો અભ્યાસ કરી તેનો રીપોર્ટ સરકારને સોંપાશે તેમ જણાવ્યું હતું.